



TARXIEN

Il- laqgħa Nru 48/06 tas-Sitt Leġislatura 2008-2013

saret nhar

it-Tlieta 28 ta' Awissu 2012 fil-5.30pm

fl-Uffiċċji Amministrattivi

f'73, Triq Santa Marija, Hal Tarxien

Preżenti għal-Laqgħa:

Kav. P. Farrugia KLJ CMLJ
Is-Sur F. Agius

Sindku
Viċi Sindku

Is-Sur K. Darmanin
Is-Sur C. Lanzon
Is-Sinj. L. Bonavia
Is-Sur I. Dalli
Is-Sur F. Chircop

Kunsillier
Kunsilliera
Kunsillier
Kunsillier
A/ Segr. Eżekuttiv

Skuzata:-

Is-Sinj. D. Vella

Kunsilliera

Agenda:-

1. Qari u approvazzjoni tal-Minuti.
2. Komunikazzjoni mis-Sindku (Inkluz Korrispondenza)
3. Approvazzjoni tal-Iskeda tal-Hlasijiet.
4. Inawgurazzjoni tax-Xelter tal-Gwerra.
5. Approvazzjoni tat-Tender No. TLC007/2012-Resurfacing.
6. Rapport mill-Kunsilliera
7. Hwejjeg ohra.
Għeluq tal-Laqgħa

IS-SINDKU QAL IT-TALBA U PPRESIEDA L-LAQGHA

1

Qari u Approvazzjoni tal-Minuti

Il-Minuti tal-laqgħa tas-seduta 47 ittiehdu bħala moqrija peress li ġew ċirkulati minn qabel. Wara li l-minuti ġew approvati unanimament, dawn ġew iffirmati mis-Sindku u mill- Agent Segretarju Eżekuttiv is-Sur Frans Chircop.

Approvazzjoni
tal-minuti

Il-laqgħa bdiet fis-5.45pm.

2

Komunikazzjoni mis-Sindku (inkluż korrispondenza)

Is-Sindku Paul Farrugia beda biex spjega l-minuti tal-laqgħa precedenti. Huwa qal li x-xogħol fuq il-proġett tal-ERDF mixi b'ritmu tajjeb, "illum tkompla xogħol fuq il-paviment ta'hdejn it-tempji u l-bierah tlabt lill kontrattur jghidilna fejn wasal halli naraw x'jonqos hekk kif titlesta l-bakina". Is-Sindku kompla jghid issa jonqos il-Gazebo, titranga l-giebja għax hemm suspett li qiegħed jonqos l-ilma, l-main switch u l-earthing system.

Komunikazzjoni u
korrispondenza.

Huwa kompla jispjega li rigward il-giebja, il-kuntrattur intalab biex ibattal l-ilma u jdura b'materjal apposta halli ma'jibqax johrog l-ilma. Is-Sindku kompla jghid li sa, dalghodu, huwa kellu laqgħa mal-kuntrattur biex ikellem lill tal-Water Services, halli fin-naha tac-cimiterju, fejn hemm pajp tal-ilma għaddej- dan jiddahhal go pajp tal-50 pulzier biex b'hekk meta jkun hemm il-hsara ma'tinqalghax l-art imma kemm jingibed u jinbidel bla xkiel ta'xejn. Rigward il-bankina ta'quddiem il-lattrina, gara li peress li l-perit tal-Kunsill kien zieda mall-proġett, qed jghidulna li din l-istess bankina ma'tidhirx fil-permess tal-proġett. Li jonqos biex jitkompla l-aħhar fazi huwa biss li nistennew il-ko-finanzjament tal-proġett. Is-Sindku Paul Farrugia kompla jispjega li ma' kull invoice li l-Kunsill iħallas ukoll 15% ohra. Sa issa minn diga hadna zewg pagamenti li għaddew lill kuntrattur tal-proġett, pero bħala Kunsill ma għadna ma' hadna xejn. Minkejja dan is-Sindku kompla jghid li fil-futur qarib ser jehel ukoll il-hadid madwar l-istatwa.

Xogħolijiet f'Hal
Tarxien.

Is-Sur Lawrence Bonavia spjega li ser ikollu jhalli l-laqgħa minhabba li għandu mpenn iehor. Huwa halla l-laqgħa fis-6.20pm.

Skuzat.

Rigward il-permess biex isir il-pavimentar fiz-zona tal-housing, is-Sindku nforma lill Kunsill li hareg. Kif hareg il-permess tal-MEPA s-Sindku avza lill kuntrattur halli min naha tiegħu jinforma lill MEPA biex ikun jista'jibda x-xogħol. Kellna risposta lura li ma hemmx bzonn jinbidlu l-pajpijiet tal-WSC.

Dwar l-iskema tal-PPP- is-Sinku kompla jispjega li nhar it-tnejn li ġej għandu jibda x-xogħol fuq it-toroq. Id-dewmien mhux mistenni, kien minhabba li l-kuntrattur waqt li qiegħed igorr il-makna kellu hsara fil-high loader u nizlet il-makna bil-konsegwenza li din garrbet xi hsarat. Kif il-hsara tisewwa jibda x-xogħol fuq Triq Lanzon.

Is-Sindku kompla jghid li rigward ix-xogħol fuq it-toroq għandu jsir meeting mall-Perit tal WSC biex ninghataw aktar dettalji fuq il-mains tal-ilma skont il-lista ta' toroq kif indikat mill-Kunsill. Hawnhekk is-Sindku spjega li kien hemm daqsxejn ta' argument mat-TM minhabba l-lista ta' prijorita tat-toroq.

Xogħol fuq it-Toroq (PPP).

Ix-xogħol f'Joan Garden tlesta u kull ma'jonqos hija l-Gazebo tan-nofs. Sqaq Santa Marija bil-lest u xogħol fuq il-blokki tal-Gvern (It-tender tal-Housing) dalwaqt jitlesta kollu. Rigward l-issue tal-*Mosquito Device* s-Sindku Paul Farrugia nforma lill Kunsill li skont l-istruzzjonijiet tad-Direttur tal-Kunsilli Lokali ntfiet. Hawnhekk, il-Kunsillier Ismael Dalli qal li reġa kien hemm xi residenti li lmentaw minhabba l-istorbju. Is-Sindku kompla jghid li f'dan ir-rigward huwa kellu għal diversi drabi jirraporta lil-pulizija minhabba tabelli li qed jigu mkissra u għalkemm qieghed isir ħafna vandalizmu l-haddiema tal-Kunsill reġgħu għal darba oħra naddfu u ħaslu l-funtana. Hawnhekk intervjena l-Viċi Sindku Frans Agius fejn qal li kif ġew l-affarijiet, ġara li l-Kunsill qisu ħares id-drittijiet tal-vandali u d-drittijiet tar-residenti ntesew meta ntfiet il-*Mosquito Device*. Is-Sindku qabel miegħu u saħaq li "ergajna dawwarna l-arloġġ lura u ġejna kif konna qabel". Is-Sindku qal li ser jiehu r-ritratti tal-ħsara li qed issir, tat-tabelli mkissra, thażiż fl-art u ħmieġ u jikteb lill *media*. Il-Kunsillier Ishmael Dalli qal li jaqbel li jittiehdu ritratti biex jintbghatu lil *media* u ngħidu x'kien intefaq mill-Kunsill fuq il-ġnien li sewa madwar mitt-elf lira Maltin.

Xogħol f'Joan Garden.

Mosquito Device ntfiet.

Il-każ tal-eks segretarju ingħalaq u ser jiehu l-pagament dovut lilu kif kien irrakkomandat mill-Ombudsman. Is-Sindku kompla jispjega li d-dipartiment reġa kiteb lill Kunsill fuq il-każ tar-roundabout tal-lastiku li kienet inxtrat xi tlitt snin ilu u li huwa personalment kellu jitle l-qorti u saħansitra kellu jidher fid-depot tal-pulizija. Huwa kompla jispjega li meta ġara l-każ tar-roundabout - lanqas biss kien Malta.

L-eks segretarju thallas ta'kollox.

3 Approvazzjoni tal-iskeda tal-hlasijiet.

Ġew approvati l-pagamenti kollha kif imniżżla fuq l-iskeda tal-hlasijiet u magħhom żdiedet oħra tar-Road Maintenance Ltd li waslet propju qabel il-laqgħa.

Skeda tal-hlasijiet.

4 Inawgurazzjon tax-Xelter tal-Gwerra.

Is-Sindku ta' spjegazzjoni tal-porgramm tal-attivitajiet tax-xelter. Il-Viċi Sindku saħaq l-importanza li fl-attivitajiet nibdew nirriservaw is-siġġijiet. Keith Darmanin qabel, u issuggerixxa biex jinżammu siġġijiet riservati għal-Kunsilliera u ngħamli RSVP halli jirrispondu l-Kunsilliera. Għaldaqstant il-Kunsill kollu qabel biex kull stedina li jkollna nibdew nibgħatu email u naraw minn hu ġej għal-kull attività. Is-Sindku Paul Farrugia kompla jispjega l-programm tal-attivitajiet - fejn ser jingiebu vetturi kbar fil-pjazza quddiem il-knisja - vetturi żgħar wara l-knisja u armamenti wkoll. Ser isir ukoll re-enactment ta' żmien il-gwerra u qal ukoll li kellu jintalab il-permess tal-pulizija peress li ser jisparaw il-blanks. Apparti din is-Sindku qal li ser tinghata tifikira tal-okkazjoni lill parteċipanti kollha. Ser jinghataw ukoll drinks u snacks għal min ser ikun qed jgħin fl-attività.

Xelter tal-Gwerra.

Filghaxija ser jitwaqqaf Big Screen halli jintwera filmat tal-gwerra u s-Sur J. Farrugia ser jikteb siltiet fuq żmien il-Gwerra . Kunsillier Ishmael Dalli staqsa jekk hemmx xi anzjan li jkun jista' jirrakkonta esperjenza ta' żmien il-gwerra u s-Sindku wiegeb li is-Sur Alfred Massa ser jikteb poezija tal-okkażjoni wkoll. Pero is-Sindku għandu j avvici na lis-Sur Karmenu Mercieca biex jagħti l-esperjenza tiegħu ta' żmien il-Gwerra. Għall-okkażjoni għandu jindaq il-*Last Post* min persuna waħda u għaldaqstant din l-okkażjoni jmiss lit-tifel tas-Sur Lawrence Bonavia. Għall-okkażjoni ser jintbghatu nviti lill għaqdiet kollha, membri parlamentari taż-żewġ naħat u kandidati. Hawnhekk il-Viċi Sindku – Frans Agius staqsa jekk hux ta' min nistaqsu waħda mill-impjegati tal-Kunsill biex tgħin fl-attività halli tkun *usher*. Il-Kunsill qabel fuq dan u l-haddiema għandhom jigu mitluba biex jattendu halli jgħinu fl-okkażjoni.

Programm tal-inawgurazzjoni tax-xelter.

Fuq il-proġett ser jingabru kwotazzjonijiet għax-xogħol tal-hadid li jdawwar il-bandli.

Xogħol ta' hadid b'konnesjoni mall-proġett.

Rigward il-hsara fid-dawl f'xi nhawi ta' Hal Tarxien wara l-maltemp ta' dan l-aħħar is-Sindku nforma lill Kunsill li kien gie l-engineer tal-Enemalta li ha hsieb u trangaw kollha. Kompla jgħid ukoll li r-rampi fit-tarf tal-bankina fi Triq Kurunell Mass tlestew ukoll.

Hsara fid-dawl tat-toroq madwar Hal Tarxien.

Is-Sindku kompla l-laqqgħa billi spjega li hemm talba fuq l-arrangamenti tat-toroq jew proposti u pjanijiet fuq Palm Street u Lorenzo Gonzi. Irċevejna mill-Mepa biex nissottomettu l-proposti bħala Kunsill għall din iż-żona. Is-Sindku qal li ilhom hemm il-proposti minn żmien l-Onor Mugliett. Ġejna mitluba min kien il-perit dak iż-żmien. Għaldaqstant għandhom jintbghatu d-dettalji li għandna fil-Kunsill li jmorru lura dak iż-żmien.

Il-hatra tal-iskrivana l-għdida tlesta billi ntgħazlet is-Sinjura Isabelle Formosa. Rigward il-bring-in-sites, il-kuntrattur intalab biex jerga jbattal li skips.

Skrivana għdida.

Għall-darba ohra u rigward id-devoluzzjoni tal-art f'ta' l-Qala trid issir l-applikazzjoni.

Ġejna mitluba lista ta' toroq li għadhom ma' sarux f'Hal Tarxien. Is-Sindku spjega li ga inghatat il-lista lill minn hu konċernat.

Il-Kunsill qabel, li għandu jsir briefing jew seminar ta' informazzjoni lill-haddiema klerikali tal-Kunsill fuq il-postijiet storiċi ta' Hal Tarxien. Għaldaqstant kif jitlestha l-proġett tal-ERDF il-haddiema għandhom ikunu mgħarrfa bil-potenzjal li joffri Hal Tarxien fir-rigward tad-diversi siti storiċi. L-għan aħħari huwa li jkun jista' jinghata aktar tagħrif dettaljat fuq Hal Tarxien.

Briefing lill
haddiema tal-
Kunsill.

Korrispondenza

Is-Sindku Paul Farrugia tkellem li rċieva ittra minghand is-segretarju -Tarxien Rainbows. Is-Sindku qal li rċevejna rapport li hemm hafna żibel fejn il-*bring-in-site*. Il-barman tar-Rainbows FC. qal li jaf min hareġ iż-żibel li gie rapportat mill-Kunsilliera Doris Vella. Huwa qal li hargu hafna żibel ghax naddfu gewwa u ż-żewġ kaxxi għamlu lejl barra quddiem in-nursery wara li ma' marrux jigbruh. Huwa skuża ruhu tal-inkonvenjent li gie kaġunat.

Ilment fuq bring-
in-site.

Is-Sindku qal li għal-Pjazzetta Santa Marija gew ordnati l-balavostri tal-gebel biex jinbidlu dawk li hemm b'urgenza, ghax hemm periklu kbir li jwegġ xi hadd.

Xogħol f'Hal
Tarxien

Is-Sindku kompli jispjega li saret talba mill-anzjani li jiġu l-berġa. Dawn talbuh biex jehel bank fejn ipogġu biswit l-istess berġa u f'dan ir-rigward kien hemm kunsens mill-Kunsill kollu.

5

Tender tar-resurfacing.

TLC 007/2012

Is-Sindku qal li ntefghu erba' tenders b'kollox. L-irħas wahda kienet immarkata mill-Perit tal-Kunsill, pero billi kien hemm diversi items differenti kif gew kwotati min dawn li tefghu t-tenders. Kien hemm intervent minghand il-Vici Sindku, fejn staqsa jekk hemmx indikat dawk l-items l-aktar li l-Kunsill hemm hsieb li jkollu bzonn, gie maqbul mis-Sindku li hemm bzonn jerga' jdur l-items ghax ma hemmx indikat liema huma l-irħas skont kif kiteb il-perit. Sar il-bdil biex is-Sindku stess jara dawn l-items kif gew kwotati u issir l-ghazla fid-dawl ta' dawn l-items li l-aktar hemm mil-hsieb li jintuzaw fit-tiswija tat-toroq f'Hal Tarxien.

6

Rapport tal-Kunsilliera.

Frans Agius. Il-Viçi Sindku Frans Agius spjega li peress li l-attività Mużiko-Letterarja kienet giet posposta minhabba l-funeral tal-Perit Dom Mintoff, din l-istess attività mistennija ssir il-ġimgħa ta' wara bl-istess porgramm kif kien mahsub.

Kieth Darmanin. Il-Kunsillier Darmanin beda biex spjega li l-programm tan-Neighbourhod Watch issa wasal fl-aħħar. L-aħħar zona bin-numru 26 tlestiet ukoll, u għalhekk għandna Hal Tarxien kollu. Huwa kompla billi ta' spjegazzjoni fuq l-introduzzjoni tal-kors tal-Aerobics u qal ukoll li dawk li attendew apprezzaw iċ-ċertifikat li ingħata kif ukoll it-token b'apprezzament li ingħatat lill instructor tal-Aerobics.

Ishmael Dalli. Il-Kunsillier Dalli spjega li bhalissa għaddej bi promozzjoni kntinwa fuq il-mezzi tax-xandir halli l-attività li ser tittella f'isem il-Kunsill ta' Hal Tarxien rigward ir-riċiklaġġ tat-tessuti tkun suċċess. Din hemm il-hsieb li ssir quddiem il-Kunsill stess u għaldaqstant talab biex ikun hemm *No parking* temporanjament waqt l-attività.

Paul Farrugia. Is-Sindku spjega li għal dan ix-xahar kellu attività ġewwa r-Rainbows Football Club. Huwa kompla wkoll ihegġegħ lill Kunsilliera biex jitqassmu l-flyers tal-attività li ser issir tal-inawgurazzjoni tax-xelter tal-gwerra halli r-residenti jkunu nfurmati bl-attività. F'dan ir-rigward il-Kunsilliera kollha qablu u hađu l-imsemmija flyers biex iqassmuhom huma stess fiż-żona tagħhom. Għal dan is-Sindku rringrazzja lill kulhadd tal-kollaborazzjoni.

Hwejjeġ Ohra.

Approvazzjoni tat-tieni Quarterly Report ghas-sena 2012


Wara spjegazzjoni tat-tieni quarterly report mis-segretarju tal-Kunsill, dan tressaq għall-approvazzjoni. Ir-rapport gie approvat unanimament.

7


Hatra ta'Segretarju Eżekuttiv Ġdid.

Billi s-segretarju eżekuttiv Frans Chircop intgħazel biex jibda jaħdem fil-Kunsill Lokali ta'San Pawl il-Baħar, deher l-avviż halli jintgħazel segretarju ġdid għall-Kunsill ta' Hal Tarxien - kif hemm stipulat f'Memo 4/2012. F'dan ir-rigward ser isir bord tal-ghazla nhar it-Tnejn 24 ta' Settembru fis-1300 ġewwa l-Kunsill. Għall dan il-bord ser jattendu, s-Sindku Paul Farrugia, l-Viçi Sindku Frans Agius, Ishmael Dalli u Doris Vella u Keith Darmanin, flimkien mas-segretarju Frans Chircop.

Il-laqgħa spiċċat fis- 8.35 u giet aġġornata għal nhar l-Erbgħa 26 ta' Settembru 2012 fil-5.30pm.



Kav. P. Farrugia KLJ CMLJ
Kav u Sindku



Frans Chircop LIMIS,MBA,MPHIL
A/ Segretariju

It-Tieni -
Quarterly Report

Hatra
ta'Segretarju.

Aggornament.